

ಕರ್ನಾಟಕ ವಿಧಾನ ಸಭೆ

KARNATAKA LEGISLATIVE COUNCIL

ದಿನಾಂಕ ೧೮ನೇ ಮಾರ್ಚ್ ೧೯೮೩/ಪಾಲ್ಕುಣ ೨೭, ೧೯೦೫.

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ೧೧-೦೦ ಗಂಟೆಗೆ ಸಮಾವೇಶಗೊಂಡಿತು.

ಉಪಾಧ್ಯಕ್ಷರು (ಶ್ರೀ ವೀರಣ್ಣ) ಅವರು ಪೀಠವನ್ನಲಂಕರಿಸಿದ್ದರು.

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ ಬಾಯಿ ಮಾತಿನ ಉತ್ತರಗಳು.

ಮಾಲೂರು ತಾಲ್ಲೂಕಿನಲ್ಲಿ ಬೆಳೆಗಳಿಗೆ ಹಾನಿಯಾಗಿರುವ ಬಗ್ಗೆ

ಪ್ರಶ್ನೆ ಸಂಖ್ಯೆ ೬೭.

ಶ್ರೀ ಎ. ನಾಗರಾಜು (ಮಾಲೂರು).—ಮಾನ್ಯ ಕಂದಾಯ ಸಚಿವರು ಈ ಕೆಳಗೆ ಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

ಎ) ಮಾಲೂರು ತಾಲ್ಲೂಕಿನ ರೈತರು ಬೆಳೆ ಹಾನಿಗೀಡಾಗಿ ಕಠಿಣ ಪ್ರಸಂಗವನ್ನು ಎದುರಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಬಿ) ಹಾಗಾದರೆ ಸರ್ಕಾರದವರು ತೆಗೆದುಕೊಳ್ಳುವ ಕ್ರಮಗಳೇನು ?

ಸಿ) ಮಾಲೂರು ತಾಲ್ಲೂಕನ್ನು ಕ್ಷಾಮಪೀಡಿತ ಪ್ರದೇಶವೆಂದು ಸಾರಲು ಪ್ರಸ್ತಾವನೆ ಇರುವುದು ?

ಶ್ರೀ ಎ. ಎಲ್. ಪಾಟೀಲ್ (ಕಂದಾಯ ಸಚಿವರು).—ಅ) ಬಂದಿದೆ.

ಆ) ಕ್ಷಾಮ ಒಳಗಾಗಿರುವ ಹಳ್ಳಿಗಳಿಗೆ ಕಂದಾಯ ವಸೂಲಿಯನ್ನು ತಡೆ ಹಿಡಿಯಲಾಗಿದೆ. ಎರಡು ವರ್ಷಗಳಿಗಿಂತ ಹೆಚ್ಚಿನ ಅವಧಿಯಲ್ಲಿ ಅಭಾವ ಪೀಡಿತವನ್ನು ಎದುರಿಸುತ್ತಿರುವ ಗ್ರಾಮಗಳಲ್ಲಿ ಕಂದಾಯ ವನ್ನು ವಜಾಮಾಡುವ ವಿಚಾರ ಸರ್ಕಾರದ ಪರಿಶೀಲನೆಯಲ್ಲಿದೆ.

ಇ) ಇಲ್ಲ.

ಶ್ರೀ ಎ. ನಾಗರಾಜ್.—ಸ್ವಾಮಿ ಮಾಲೂರು ತಾಲ್ಲೂಕಿನಲ್ಲಿ ಸುಮಾರು ೩೬೪ ಹಳ್ಳಿಗಳಿದ್ದು, ಈ ಪ್ರದೇಶದಲ್ಲಿ ೧೯೮೨-೮೩ ನೇ ಸಾಲಿನಲ್ಲಿ ಸರಿಯಾಗಿ ಮಳೆಯಾಗದೆ ಶೇಕಡ ೧೦ ಪರ್ಸೆಂಟ್ ಬೆಲೆ ಕೂಡ ಆಗಿಲ್ಲ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ಎ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ನಾನು ಈಗಾಗಲೇ ಉತ್ತರ ಕೊಟ್ಟಿದ್ದೇನೆ. ಸುಮಾರು ಎರಡು ವರ್ಷಗಳಿಗಿಂತ ಹೆಚ್ಚಿನ ಅವಧಿಯಲ್ಲಿ ಅಭಾವವನ್ನು ಎದುರಿಸುತ್ತಿರುವ ಗ್ರಾಮಗಳನ್ನು ಸರ್ಕಾರ ಪರಿಶೀಲಿಸಿ ಸೂಕ್ತ ಕ್ರಮ ಕೈಗೊಳ್ಳುತ್ತದೆ.

ಶ್ರೀ ಎ. ನಾಗರಾಜ್.—ಸ್ವಾಮಿ ೩೬೪ ಹಳ್ಳಿಗಳಲ್ಲಿ ಶೇಕಡ ೧೦ ಪರ್ಸೆಂಟ್ ಬೆಳೆ ಸಹ ಆಗಿಲ್ಲ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ, ಮತ್ತು ಇದರ ಬಗ್ಗೆ ತಾವು ಏನಾದರೂ ವರದಿಯನ್ನು ತರಿಸಿದ್ದೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಈ ವಿಷಯ ಸರ್ಕಾರದ ಪ್ರಸ್ತಾವಣೆಯಲ್ಲಿ ಇದೆ. ಇದರ ಬಗ್ಗೆ ಯಾರೂ ಅರ್ಜಿಯನ್ನು ಸಲ್ಲಿಸಿಲ್ಲ. ಒಂದು ವೇಳೆ ಶೇಕಡ ೨೫ ಪರ್ಸೆಂಟ್‌ಗಿಂತ ಕಡಿಮೆ ಬೆಲೆಯಾಗಿದ್ದರೆ ಆ ಪ್ರದೇಶವನ್ನು ಸರ್ಕಾರ ಗುರುತಿಸಿ ಸೂಕ್ತ ಕ್ರಮ ಕೈಗೊಳ್ಳುತ್ತದೆ.

ಶ್ರೀ ಎ. ನಾಗರಾಜ್.—ಸ್ವಾಮಿ ೩೦-೧-೧೯೮೩ ರಂದು ನಾನು ಮಾನ್ಯ ಮಂತ್ರಿಗಳಿಗೆ ಒಂದು ಪುನರಾವೇಶ ಕೊಟ್ಟಿದ್ದೇನೆ. ಕಾನೂನು ಪ್ರಕಾರ ತಾವು ಆ ಪ್ರದೇಶವನ್ನು ಬರಗಾಲ ಪೀಡಿತ ಪ್ರದೇಶವೆಂದು ಪರಿಗಣಿಸಬೇಕಾಗಿತ್ತು. ಆದರೆ ಆ ಕೆಲಸ ತಾವು ಇನ್ನೂ ಮಾಡಿಲ್ಲ. ಆದ್ದರಿಂದ ತಾವು ತ್ವರಿತವಾಗಿ ಆ ಪ್ರದೇಶವನ್ನು ಬರಗಾಲಪೀಡಿತ ಪ್ರದೇಶವೆಂದು ಪರಿಗಣಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀ ವಿ. ಎಲ್. ಪಾಟೀಲ್.—ಮಾನ್ಯ ಸದಸ್ಯರ ಸಲಹೆಯನ್ನು ಗಮನದಲ್ಲಿಟ್ಟುಕೊಂಡು ವಿಚಾರ ಮಾಡಲಾಗುವುದು.

ಮಂಲ್ಲಾಮಾರಿ ಯೋಜನೆಯ ಸಲುವಾಗಿ ಸ್ವಾಧೀನಪಡಿಸಿಕೊಂಡಿರುವ ಜಮೀನಿಗೆ

ಕೊಟ್ಟಿರುವ ಪರಿಹಾರಧನದ ಬಗ್ಗೆ

ಪ್ರಶ್ನೆ ಸಂಖ್ಯೆ ೩

ಶ್ರೀಮಾನ್ ದೇವೇಂದ್ರಪ್ಪ ಫಾಳಪ್ಪ (ಚಿಂಚೋಲಿ).—ಮಾನ್ಯ ಕಂದಾಯ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ ?

ಅ) ಕೆಳಗಿನ ಮಂಲ್ಲಾಮಾರಿಯೋಜನೆಯಸಲುವಾಗಿ ಸ್ವಾಧೀನಪಡಿಸಿಕೊಂಡಿರುವ ಜಮೀನಿಗೆ ಕೊಟ್ಟಿರುವ ಪರಿಹಾರಧನವು ಕಡಿಮೆ ದರದಲ್ಲಿಯೇ,

ಆ) ಪರಿಹಾರಧನವನ್ನು ನಾಲ್ಕು ರೀತಿಯಲ್ಲಿ ಹೆಚ್ಚಿಸಬೇಕೆಂದು ಕೇಳಿಕೊಂಡಿರುವ ಅರ್ಜಿಗಳೇ ನಾದರೂ ಬಂದಿದೆಯೇ,

ಇ) ಹಾಗೆ ಇರುವ ಅರ್ಜಿದಾರರನ್ನು ನ್ಯಾಯಾಲಯಕ್ಕೆ ಹೋಗುವಂತೆ ಅಧಿಕಾರಿಗಳು ತಿಳಿಸುತ್ತಿದ್ದಾರೆಯೇ

ಈ) ಅರ್ಜಿಗಳನ್ನು ಸಹಾನುಭೂತಿಯಿಂದ ಪರಿಗಣಿಸಲು ಸರ್ಕಾರವು ಅಧಿಕಾರಿಗಳಿಗೆ ಸೂಚನೆ ಕೊಡುವುದಿದೆಯೇ ?

ಶ್ರೀ ವಿ. ಎಲ್. ಪಾಟೀಲ್ (ಕಂದಾಯ ಮಂತ್ರಿಗಳು).—ಅ) ಇಲ್ಲ.

ಆ) ಸೇದನ ಉಪ ವಿಭಾಗಾಧಿಕಾರಿಗಳಿಂದ ಎರಡು ಅರ್ಜಿ ಸ್ವೀಕರಿಸಲ್ಪಟ್ಟಿದೆ.

ಇ) ಇಲ್ಲ.

ಈ) ಹೌದು.

ಶ್ರೀ ದೇವೇಂದ್ರಪ್ಪ ಫಾಳಪ್ಪ.—ಮಾನ್ಯ ಅಧ್ಯಕ್ಷರೇ ಸರ್ಕಾರದವರು ಕೊಡತಕ್ಕಂಥ ಪ್ರೋತ್ಸಾಹ ಧನ ಬಹಳ ಕಡಿಮೆಯಾಗಿದೆ. ಸರ್ಕಾರದವರು ಕೊಡತಕ್ಕಂಥ ಪರಿಹಾರಧನ ೧೦ ಎಕರೆ ಜಮೀನಿನ ಬೆಲೆ ಒಂದು ಎಕರೆಗೂ ಕೊಡುತ್ತಿಲ್ಲ. ಇದರಿಂದ ರೈತರು ನೋಂದುಕೊಂಡು ಪರಿಹಾರಧನವನ್ನು ತೆಗೆದು ಕೊಳ್ಳುತ್ತಿಲ್ಲ. ಆದ್ದರಿಂದ ಅವರಿಗೆ ಹೆಚ್ಚಿನ ಪರಿಹಾರಧನವನ್ನು ಕೊಡಿಸಬೇಕೆಂದು ನಾನು ಕೇಳಿ ಕೊಳ್ಳುತ್ತೇನೆ.